
Kamala Trishati

కమలాత్రిశతీ

Document Information



Text title : kamalAtrishatI

File name : kamalA300.itx

Category : shatI, devii, lakShmI, devI, trishatI, dashamahAvidyA

Location : doc_devii

Transliterated by : Sridhar Seshagiri sridhar.seshagiri at gmail.com

Proofread by : Sridhar Seshagiri sridhar.seshagiri at gmail.com

Latest update : July 15, 2003

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022

sanskritdocuments.org



కమలాత్రిశతీ



గణ్ణాధరమఖివిరచితా ।
పరమాభరణం విష్ణోర్వక్షసి సా సాగరేంద్రవరపుత్రీ ।
యా మూర్తిర్మతీ కాలే క్షమా జనానాం కృతాపరాధానామ్ ॥ ౧ ॥

సా నః శ్రేయో దద్యాత్ కమలా కమలాసనాదిజననీం యామ్ ।
సంప్రాప్య సహచరీం హరిరవతి జగన్న్యనాకులం సతతమ్ ॥ ౨ ॥

నిత్యశ్రేయోదానే ఖ్యాతా యా హరిగృహస్య సర్వస్వమ్ ।
శ్రుతిమాలిస్తుతవిభవా సా భాతు పురః సదాస్మాకమ్ ॥ ౩ ॥

విష్ణుక్రీడాలోలా విఖ్యాతా దీనరక్షణే లక్ష్మీః ।
జననీ నః స్ఫురతు సదా తేన వయం కిల కృతార్థాః స్యుః ॥ ౪ ॥

నిర్వాణాఙ్కూరజననీ కాలే సా సార్వభౌమపదదోగ్రీ ।
నిరసతిమోహసమూహో మమ దైవతమాదృతం గురుభిః ॥ ౫ ॥

విష్ణోర్వక్షసి లసితా శీతమయూఖస్య సోదరీ కమలా ।
కమలాయతనయనా నః పాతు సదా పాపరాశిభ్యః ॥ ౬ ॥

కవిపరిషదా చ వేదైః నిత్యం స్తుతనిజమహోదయా కమలా ।
మనసి మమ సంనిధత్తాం త్వమితానన్దాయ లోకనాథేన ॥ ౭ ॥

దుగ్ధోదధితనయా సా దురితనిహన్త్రీ కృతప్రణామానామ్ ।
ఆనందపదవిధాత్రీ పత్యా సాకం పదే పదే లోకే ॥ ౮ ॥

మన్మథజననీ సా మామవతు సరోజా(క్ష)గేహినీ కమలా ।
యామారాధ్య బుధేన్యా విశన్తి పరమం తు తత్ పదం విష్ణోః ॥ ౯ ॥

సత్సూక్తికృతివిధాత్రీ నమతామమ్భా త్రిలోక్యాస్తు ।
నిత్యప్రసాదభూమ్నా రక్షతి మామాదరాత్ కమలా ॥ ౧౦ ॥

మమ సూక్తిరజ్జులిపుటః ప్రణతిశ్చానేకసంఖ్యాకా ।
కుతుకాత్ క్షీరోదసుతామమితానన్దాయ గాహతే కమలామ్ ॥ ౧౧ ॥

యా పారమార్థ్యసరణిః సా కమలా నిశ్చితా వేదైః ।
 సైషా హి జగన్మాతా సంసృతితాపాపహస్త్రీ చ ॥ ౧౨ ॥
 మన్దస్మితమధురాననమమన్దసంతోషదాయ భజతాం తత్ ।
 కమలారూపం తేజో విభాతు నిత్యం మదీయహృత్కమలే ॥ ౧౩ ॥
 కాలే క్షపయతి కమలా కటాక్షధాట్యా హి మామకం దురితమ్ ।
 అత ఏవాశ్రితరక్షణదీక్షేత్యేవం జనో వదతి ॥ ౧౪ ॥
 నవనవహర్యువిధాశ్రీ నాకిరీటార్చితా చ సా దేవీ ।
 జ్యోతిర్మణ్డలలసితా మునిహృదయాబ్జాసనా చ సద్గతిదా ॥ ౧౫ ॥
 సంవీక్ష్య జలధితనయాం భూయో భూయః ప్రణమ్య భక్తగణః ।
 నిరసితదురితౌఘః సన్ స్తౌతి ముదా మోక్షసిద్ధయే కమలామ్ ॥ ౧౬ ॥
 రాకానిశివ దేవ్యాం దృష్టాయాం భక్తగణవాణీ ।
 భజతే జలనిధిశైలీం సాజ్ఞోపాఙ్గం కృతానన్దా ॥ ౧౭ ॥
 దుర్గతిభీత్యా భిన్నః సోఽహం శరణం భజామి తాం కమలామ్ ।
 శరణార్థినాం హి రక్షాకృదితి ఖ్యాతా హి యా లోకే ॥ ౧౮ ॥
 న హి కలయతే హృదస్తే మన్దారం కామధేనుం వా ।
 యః సేవతే ముకున్దప్రియాం శ్రియం నిత్యభావేన ॥ ౧౯ ॥
 కైటభమర్దనమహిషీం మమాఙ్గాలిర్గాహతాం కాలే ।
 న హి నాథనీయమత్ర క్షమాతలే సా ప్రసన్నాస్తు ॥ ౨౦ ॥
 సంతాపపీడితం మామవతు సదా శ్రీర్ధారిప్రియా మాతా ।
 రక్షితవాయసముఖ్యా కృపానిధిః పుణ్యకృద్దృశ్యా ॥ ౨౧ ॥
 న హి కేవలం ప్రణామైః స్తుత్యా భక్త్యా సమారాధ్యా ।
 సత్యేన ధర్మనివహైర్భావేన చ కమలగేహినీ కమలా ॥ ౨౨ ॥
 కదాచిత్కవిలోకేఽప్యక్షీణానన్దదాయినీ కమలా ।
 రక్షతు కటాక్షకలికాఙ్కరైర్భక్తానిహోదరతః ॥ ౨౩ ॥
 కలిపాపగ్లపితానాం మురమర్దనదివ్యగేహినీ లక్ష్మీః ।
 రాజతి శరణం పరమం వశికృతేశా చ విబుధగణసేవ్యా ॥ ౨౪ ॥
 నిత్యోల్లసదురుమాలా వక్షసి కమలా హరేర్భాతి ।
 నిజతనుభాసా ద్యోతితకౌస్తుభమణిరమ్బుధేస్తనయా ॥ ౨౫ ॥

మాతర్మజ్జలదాయిన్యమరేన్ద్రవధూసమర్చితాజ్ఞీయుగే ।
 మాం పాహ్యపాయనివహాత్ సంతతమకలక్షమామూర్తే ॥ ౨౬ ॥
 యది కలితా చోపేక్షా నశ్యేత్ కిల తావకీ మహతీ ।
 కీర్తిరతోఽమృ కటాక్షైః పరిషింశ్చ ముదా ముహుః శీతైః ॥ ౨౭ ॥
 ధనధాన్యసుతాదిరుచిగ్రస్తం మాం పాహి కమలే త్వమ్ ।
 తేనోర్జితకీర్తిః స్యా మాతస్తస్వం సర్వరక్షణీ ఖ్యాతా ॥ ౨౮ ॥
 తవ పాదామ్బుజయుగలధ్యానం మాతర్మదీయమఘమాశు ।
 కబలీకరోతి కాలే తేనాహం సిద్ధసంకల్పః ॥ ౨౯ ॥
 అజ్ఞులికలికా హి కృతా యది తస్యై మురనిహస్తృదయితాయై ।
 రసనాగ్రే ఖేలనభాక్ తస్య తు పుంసో గిరాం దేవీ ॥ ౩౦ ॥
 మాతస్తవ మూర్తిరియం సుధామయీ నిశ్చితా నిపుణైః ।
 యత్ తద్ధర్మనభూమ్నా నిరస్తతాపా బుధా భవస్త్వవిరాత్ ॥ ౩౧ ॥
 కలితజగత్త్రయరక్షాభరాణి మయి దేవి సంవిధేహి ముదా ।
 త్వదీష్వక్షణాని కమలే తేనాహం సిద్ధసంకల్పః ॥ ౩౨ ॥
 వరదే మురారిదయితే జయన్తి తే వీక్షణాని యాని దివి ।
 సంప్రాప్య తాని మఘవా విజితార్ధివసంఘవన్యశ్చ ॥ ౩౩ ॥
 మోహాన్ధకారభాస్కరమమ్బు కటాక్షం విధేహి మయి కమలే ।
 యేనాప్తజ్ఞానకలః స్తువన్తి విబుధాస్త్వదీయసదసి కలమ్ ॥ ౩౪ ॥
 కామక్రోధాదిమహాసత్త్వనిరాసం కృపాసారాత్ ।
 కురు మాతర్మమ సంసృతిభీతిం చ నిరాకురు త్వమేవారాత్ ॥ ౩౫ ॥
 మూఢానామపి హృద్యాం కవితాం దాతుం యదీయపరిచర్యా ।
 ప్రభవతి కాలే సా హి శ్రీరమ్భా నః ప్రసన్నాస్తు ॥ ౩౬ ॥
 దివ్యక్షేత్రేషు బుధా దినకరమధ్యే చ వేదమౌతా చ ।
 యత్థానసమితి వదన్తి శ్రీరేషా భాతి సంశ్రితహర్షి ॥ ౩౭ ॥
 నిజలీలాక్రాన్తహరీ రక్షతి కమలా కటాక్షధాట్యా నః ।
 శరణార్థినశ్చ కాలే విహగోరగపశుముఖానుర్వామ ॥ ౩౮ ॥
 సమరాజ్ఞణేషు జయదా త్రిదశానాం మౌలిభిర్మాన్యా ।

ఆపది రక్షణదక్షా సా కమలా నః ప్రసన్నాస్తు ॥ ౩౯ ॥

నిత్యానందాసనభాణ్ నవనిధివన్ద్యా చ సాగరేంద్రసుతా ।
విలసతి మాధవవక్షసి పాలితలోకత్రయా చ జననీ నః ॥ ౪౦ ॥

మునినుతనిజపరిపాటీ వాగ్ధాటీ దానలోలుపా భజతామ్ ।
శిషితరిపుజనకోటీ విలసతి ధృతశాతకుమ్భమయశాటీ ॥ ౪౧ ॥

నిఖిలాగమవేద్యపదా నిత్యం సద్భిః సమారాధ్యా ।
సంసృతిపాశనిహస్తీ యా తస్యై చాఙ్ఘలిః క్రియతే ॥ ౪౨ ॥

భూయాంసి నమాంసి మయా భక్తేన కృతాని కమలజాఙ్ఘ్రియుగే ।
నిత్యం లగన్తు తేన హి సర్వా రాజన్తి సంపదో మాన్యాః ॥ ౪౩ ॥

నిత్యం నిర్మలరూపే బరదే వారాశికన్యకే మాతః ।
సద్గణరక్షణదీక్షే పాహితి వదన్తమాశు మాం పాహి ॥ ౪౪ ॥

భువనజనని త్వమారాత్ కృతరక్షణసంతతిః క్షమామూర్తే ।
ప్రతివస్తు రమే కలితస్వరూపశక్త్యా హి రాజసే జగతి ॥ ౪౫ ॥

జయ జయ కలశాబ్ధిసుతే జయ జయ హరివల్లభే రమే మాతః ।
ప్రాతరితి విబుధవర్యాః పఠన్తి నామాని తే హి మే గురవః ॥ ౪౬ ॥

నేత్రరుచివిజితశారదపద్మే పద్మే నమస్తుభ్యమ్ ।
తేన వయం గతవిపదః సా ముక్తిః కరగతా కలితా ॥ ౪౭ ॥

సతతం బద్ధాఙ్ఘలిపుటముపాస్మహే తచ్చుభప్రదం తేజః ।
యత్ కమలోదరనిలయం కమలాక్షప్రీతిపీచికాపూరమ్ ॥ ౪౮ ॥

స్ఫురతు మమ వచసి కమలే త్వదీయవైభవసుధాధారా ।
నిత్యం వ్యక్తిం ప్రాప్తా ధుతనుతజనభేదజాలకా మహతీ ॥ ౪౯ ॥

కమలే తవ నుతివిషయే బుద్ధిరాతా హి మే సహసా ।
తేన మమ భాగధేయం పరిణతమిత్యేవ నిత్యసంతుష్టః ॥ ౫౦ ॥

కవితారసపరిమలితం కరోతి వదనం నతానాం యా ।
స్తోతుం తాం మే హ్యారాత్ సా దేవీ సుప్రసన్నాస్తు ॥ ౫౧ ॥

హరిగృహిణి తావకం నుతరూపం యే భువి నిజే హృదమ్భాజే ।
ధ్యాయన్తి తేషు విబుధా అపి కల్పకకుసుమమర్పయన్తి ముదా ॥ ౫౨ ॥

నానావరదానకలాలోలుపహృదయే హృదముభజస్థే మామ్ |
 రక్షాపాయాత్ సహసా కురు భక్తం దోషహీనం చ || ౫౩ ||
 నిజఘనకేశరుచా జితనీలామ్బుధరే శశాఙ్కసహజన్మన్ |
 పద్మే త్వదీయరూపం మనోహరం భాతు మే హృదయే || ౫౪ ||
 ఘనకుఙ్కమలసితాఙ్గం ముక్తాహారాదిభూషితం మధురమ్ |
 మన్దస్మితమధురాస్యం సూర్యేస్తువిలోచనం చ బుధమాన్యమ్ || ౫౫ ||
 నిబిడకుచకమ్బుయుగలం నిజదృగ్జితహరిణశాబకాక్షియుగమ్ |
 లీలాగతిజితకలభం మధువైరిమనోహరం చ సురమాన్యమ్ || ౫౬ ||
 దిశి దిశి విస్తృతసంపద్విలాసమధురం చ కున్దదన్తాలి |
 మదనజనకం చ విష్ణోః సర్వస్వం సర్వదానచణమ్ || ౫౭ ||
 కులదైవతమస్మాకం సంవిద్రూపం నతార్చిహరరూపమ్ |
 నానాదుర్గతహరణక్షమమమరీసేవితం సకలమ్ || ౫౮ ||
 పఞ్చదశవర్ణమానం పయోజవక్త్రం పితామహసమర్చ్యమ్ |
 జగదవనజాగరూకం హరిహరసంమాన్యవైభవం కిమపి || ౫౯ ||
 కరుణాపూరితనయనం పరమాన్దప్రదం చ పరిశుద్ధమ్ |
 ఆగమగణసంవేద్యం కోశగృహం సర్వసంపదాం నిత్యమ్ || ౬౦ ||
 మాతస్తావకపాదామ్బుజయుగలం సంతతం స్ఫురతు |
 తేనాహం తవ రూపం ద్రక్ష్యామ్యానన్దసిద్ధయే సకలమ్ || ౬౧ ||
 దేవ్యా కటాక్షితాః కిల పురుషా వా యోషితః పశవః |
 మాన్యస్తే సురసంసది కల్పకకుసుమైః కృతార్హణాః కాలే || ౬౨ ||
 సుమనోవాఙ్మూదానే కృతావధానం ధనం విష్ణోః |
 ధిషణాజాడ్యాదిహరం యద్వీక్షణమామనన్తి జగతి బుధాః || ౬౩ ||
 అన్తరపి బహిరుదారం తవ రూపం మన్తదేవతోపాస్యమ్ |
 జనని స్ఫురతు సదా నః సంమాన్యం శ్రేయసే కాలే || ౬౪ ||
 మురరిపుపుణ్యశ్రేణీపరిపాకం తావకం రూపమ్ |
 కమలే జనని విశుద్ధం దద్యాచ్చేయో ముహుర్భుజతామ్ || ౬౫ ||
 పుణ్యశ్రేణీ కమలా సా జననీ భక్తమానసే స్థితిభాక్ |

తేజస్తతిభిర్మోహితభువనా భువనాధినాథగృహిణీయమ్ || ౬౬ ||

జలనిధికన్యారూపం హరిమాన్యం సర్వసంపదాం హేతుః |
చిరకృతసుకృతవిశేషాన్నయనయుగే భాతి సర్వస్య || ౬౭ ||

జలనిధితపఃఫలం యన్మునిజనహృదయాబ్జనిత్యకృతనృత్తమ్ |
కరుణాలోలాపాఙ్గం తత్ తేజో భాతు నిఃసమం వదనే || ౬౮ ||

శమితనతదురితసంఘా హరయే నిజనేత్రకల్పితానఙ్గా |
కృతసురశాత్రవభఙ్గా సా దేవీ మఙ్గలైస్తుఙ్గా || ౬౯ ||

నిఖిలాగమసిద్ధాన్తం హరిశుద్ధాన్తం సదా నౌమి |
తేనైవ సర్వసిద్ధిః శాస్త్రేషు వినిశ్చితా విబుధైః || ౭౦ ||

కృష్ణకృతవివిధలీలం తవ రూపం మాతరాదరాన్మాన్యమ్ |
స్ఫురతు విలోచనయుగలే నిత్యం సంపత్సమృద్ధ్యై నః || ౭౧ ||

కరుణాకటాక్షలహరీ కామాయాస్తు ప్రకామకృతరక్షా |
లఙ్కాయో మాధవమాన్యా సత్సుఖదానే దిశి ఖ్యాతా || ౭౨ ||

అపవర్గసిద్ధయే త్వామమ్బామమ్భోజలోచనాం లక్ష్మీమ్ |
అవలమ్బే హరిదయితే పద్మాసనముఖసురేన్ద్రకృతపూజామ్ || ౭౩ ||

తావకకటాక్షలహరీం నిధేహి మయి దేవి కమలే త్వమ్ |
తేన మనోరథసిద్ధిర్భువి పరమే ధామని ప్రచురా || ౭౪ ||

త్వామాదరేణ సతతం వీక్షేమహి మాతరబ్జకృతవాసామ్ |
విష్ణోర్వక్షోనిలయామక్షయసుఖసిద్ధయే లోకే || ౭౫ ||

సా నః సిద్ధ్యతు సిద్ధ్యై దేవానాం వాఙ్మునోఽతీతా |
హరిగృహిణీ హరిణాక్షీ పాలితలోకత్రయా చ జననీయమ్ || ౭౬ ||

సకలచరాచరచిన్మయరూపం యస్యా హి దేవతోపాస్యమ్ |
సా దదతు మఙ్గలం మే నిత్యోఽఙ్జ్వలమాదరాజ్జననీ || ౭౭ ||

శీతమయూఖసహోదరి తాం త్వామమ్బాం హి శీలయే నిత్యమ్ |
నిరసిత్వైరిగణోఽహం హరిచరణన్యస్తరక్షశ్చ || ౭౮ ||

దిక్షి విదిక్షు కృతశ్రీః సా మే జననీ నదీశతనయేయమ్ |
హరిణా సాకం భజతు ప్రాకాశ్యం హృదీ సతాం సమృద్ధ్యై నః || ౭౯ ||

వారినిధివంశసంపద్ దివ్యా కాచిద్ధరేర్మాన్యా ।
 అర్చన్తి యాం తు మునయో యోగారమ్భే తథాన్తే చ ॥ ౮౦ ॥
 ధృతసుమమధుపక్రీడాస్థానాయితకేశభారాయై ।
 నమ ఉక్తిరస్తు మాత్రే వాగ్గితపీయూషధారాయై ॥ ౮౧ ॥
 సందేహే సిద్ధాన్తే వాదే వా సమరభూమిభాగే వా ।
 యా రాజతి బహురూపా సా దేవీ విష్ణువల్లభా ఖ్యాతా ॥ ౮౨ ॥
 ప్రతిఫలతు మే సదా తన్మునిమానసపేటికారత్నమ్ ।
 విష్ణోర్వక్షోభూషణమాదృతనిర్గతిజనావనం తేజః ॥ ౮౩ ॥
 బాలకురంగువిలోచనధాటీరక్షితసురాది మనుజానామ్ ।
 నయనయుగాసేవ్యం తద్ భాతీహ ధరాతలే తేజః ॥ ౮౪ ॥
 మాధవదృక్సాఫల్యం భక్తావలిదృశ్యకామధేనుకలా ।
 లక్ష్మీరూపం తేజో విభాతు మమ మానసే వచసి ॥ ౮౫ ॥
 హరిసరసక్రీడార్థం యా విధృతానేకరూపికా మాతా ।
 సా గేహభూషణం నః స్ఫురతు సదా నిత్యసంపూజ్యా ॥ ౮౬ ॥
 ద్వారవతీపురభాగే మైథిలనగరే చ యత్కథాసారః ।
 సా దేవీ జలధిసతా విహరణభాజ్ మామకే మనసి ॥ ౮౭ ॥
 జలనిధితపోమహిమ్నే దేవ్యై పరమాత్మనః శ్రియై సతతమ్ ।
 భూయాంసి నమాంసి పునః సర్వా నః సంపదః సన్తు ॥ ౮౮ ॥
 పరమాషధం హి సంస్కృతివ్యాధేర్యత్ కీర్తితం నిపుణైః ।
 తదహం భజామి సతతం లక్ష్మీరూపం సదానన్దమ్ ॥ ౮౯ ॥
 దశరథసుతకోదణ్ణప్రభావసాక్షాత్కృతే కృతానన్దా ।
 సీతారూపా మాతే జ్ఞే యజ్ఞక్షితౌ హి సా సిద్ధ్యై ॥ ౯౦ ॥
 మునిజనమానసనిలయే కమలే తే చరణపక్కజం శిరసి ।
 అవతంసయన్నుదారం విశామి దేవైః సుధర్మాం వా ॥ ౯౧ ॥
 ధనమదమేదురసేవాం త్యక్తవాహం తే పదామ్నోజమ్ ।
 శరణం యామి పుమర్థస్ఫూర్తికలాయై భృశం దీనః ॥ ౯౨ ॥
 న ఘటయ కుత్పితసేవాం దుష్టైర్వా సంగమం మాతః ।

కురు మాం దాసం సంస్కృతిపాపం చ హర శీఘ్రమ్ || ౯౩ ||
 మయి నమతి విష్ణుకాన్తే తవాగ్రతస్తాపభారారే ।
 మాతః సహసా సుముఖీ భవ బాలే దోషనిలయే చ || ౯౪ ||
 హస్త కదా వా మాతస్తవ లోచనసేచనం భవేన్మయి భోః ।
 ఈత్థం ప్రాతః స్తువతాం త్వమేవ రక్షాకరీ నియతమ్ || ౯౫ ||
 సంసారరోగశాస్త్రప్రదమేతల్లోచనం మాతః ।
 తావత్కమహముపాసే దివ్యోషధమాశు సాగరేన్ద్రసుతే || ౯౬ ||
 సంస్కృతిరోగార్తానాం తవ నామస్మరణమత్ర ధరణీతలే ।
 పూజాప్రదక్షిణాదికమార్యా ముఖ్యోషధం వదన్తి కిల || ౯౭ ||
 మాతర్వినా ధరణ్యాం సుకృతానాం ఖణ్ణమిహ జన్తుః ।
 ధ్యానం వా న హి లభతే ప్రణతిం వా సంపదాం జననీమ్ || ౯౮ ||
 గురువరకటాక్షవిభవాద్ దేవి త్వాఙ్ఘ్రిప్రణామధుతపాపః ।
 తవ చ హరేర్దాసః సన విశామి దేవేశ మానితాం చ సభామ్ || ౯౯ ||
 మురహరనేత్రమహోత్సవతారుణ్యశ్చిర్నిరస్తనతశత్రుః ।
 లలితలికుచాభకుచభరయుగలా దృగ్విజితహరిణసందోహా || ౧౦౦ ||
 కారుణ్యపూర్ణనయనా కలికల్మషహారిణీ చ సా కమలా ।
 ముఖజితశారదకమలా వక్త్రామ్భోజే సదా స్ఫురతు మాతా || ౧౦౧ ||
 తావకకటాక్షసేచనవిభవాం నిర్ధూతదురితసంఘా హి ।
 పరమం సుఖం లభన్తే పరే తు లోకే చ సూరిభిః సార్ధమ్ || ౧౦౨ ||
 తవ పాదపద్మవిస్మయకాన్తిర్భురీం మనసి కలయంస్తు ।
 నిరసితనరకాదిభయో విరాజతే నాకినదసి సురవన్ద్యః || ౧౦౩ ||
 హస్త సహస్రేష్వథ వా శతేషు సుకృతీ పుమాన్ మాతః ।
 తావకపాదపయోరుహవరివస్యాం కలయతే సకలమ్ || ౧౦౪ ||
 జనని తరక్లయ నయనే మయి దీనే తే దయాస్నిగ్ధే ।
 తేన వయం తు కృతార్థా నాతః పరమస్తిః నః ప్రార్థ్యమ్ || ౧౦౫ ||
 తావకకృపావశాదిహ నానాయోగాదినాశితభయా యే ।
 తేషాం స్మరణమపి ద్రాక్ శ్రియావహం నిత్యమాకలయే || ౧౦౬ ||

నైవ ప్రాయశ్చిత్తం దురితానాం మామకానాం హి ।
 త్వామేవ యామి శరణం తస్మాల్లక్ష్మి క్షమాధారే ॥ ౧౦౭ ॥
 మురవైరిమాన్యచరితే మాతస్త్వామఖిలలోకసామ్రాజ్యే ।
 పశ్యన్తి దివి సురేంద్రా మునయస్తత్త్వారీనశ్చ నిత్యకలామ్ ॥ ౧౦౮ ॥
 స్వీయపదప్రాప్త్యై నను విబుధేశా జలధికన్యకే మాతః ।
 ఆరాధ్య దివ్యకుసుమైస్తవ పాదాబ్జం పరం తుష్టాః ॥ ౧౦౯ ॥
 సృష్టిస్థిత్యాదౌ హరిరమృత వాపాఙ్గవీక్షణాదరవాన్ ।
 జగదేతదవతి కాలే త్వం చ హరిర్నః క్రమాత్ పితరౌ ॥ ౧౧౦ ॥
 రాజ్యసుఖలాభసంపత్ప్రాప్త్యై క్షీతిపాశ్చ యే చ విప్రాద్యాః ।
 గాఙ్గజలైరపి కుసుమైర్వరివస్యాం తే క్రమేణ కలయన్తి ॥ ౧౧౧ ॥
 సంత్యక్తకామతదనుజడమ్భాసూయాదయో నరాః కమలే ।
 ఆరాధ్య త్వాం చ హరిం కాలే చైకాసనస్థితాం ధన్యాః ॥ ౧౧౨ ॥
 జననీ కదా పునీతే మమ లోచనమార్గమాదరాదేషా ।
 యే కిల వదన్తి ధన్యాస్తేషాం దర్శనమహం కలయే ॥ ౧౧౩ ॥
 కరధృతలీలాపద్మా పద్మా పద్మాక్షగేహినీ నయనే ।
 సింహుతి సకలశ్రేయఃప్రాప్త్యై నిర్వాజకారుణ్యా ॥ ౧౧౪ ॥
 నానావిధవిద్యానాం లీలాసదనం సరోజనిలయేయమ్ ।
 కవికులవచఃపయోజద్యుమణీరుచిర్భాతి నః పురతః ॥ ౧౧౫ ॥
 అతసీకుసుమద్యుతిభాజ్ నాకిగజైర్వన్యపాదపద్మయుగా ।
 సరసిజనిలయా సా మే ప్రసీదతు క్షిప్రమాదరాత్ సిద్ధ్యై ॥ ౧౧౬ ॥
 జగదీశవల్లభే త్వయి విన్యస్తభరః పుమాన్ సహసా ।
 తీర్త్వా నాకిస్థానం విశతి పరం వైష్ణవం సురైర్మాన్యమ్ ॥ ౧౧౭ ॥
 మాత్రానవికాసం కారయ కరుణావలోకనైర్మధురైః ।
 తేనాహం ధన్యతమో భవేయమార్యావృతే సదసి ॥ ౧౧౮ ॥
 హరివక్షసి మణిదీపప్రకాశవత్స్యాన్యా మాత్రా ।
 నిత్యం వయమిహ దాసాః శ్రియా సనాథా ముదా పరం నౌమః ॥ ౧౧౯ ॥
 విద్రావయతు సరోజాసనే త్వదీయా కటాక్షధాటీ నః ।

అజ్ఞానాఙ్కరముద్రాం పునరపి సంసారభీతిదాం సహసా ॥ ౧౨౦ ॥
 తావకకటాక్షసూర్యోదయే మదీయం హృదమోఘజమ్ ।
 భజతే వికాసమచిరాత్ తమోవినాశశ్చ నిశ్చితో విబుధైః ॥ ౧౨౧ ॥
 లక్ష్మీకటాక్షలహరీ లక్ష్మీం పక్ష్మలయతి క్రమాన్నమతామ్ ।
 పాదపయోరుహసేవా పరం పదం చిత్సుఖోల్లాసమ్ ॥ ౧౨౨ ॥
 చిద్రూపా పరమా సా కమలేక్షణనాయికా ముదే భజతామ్ ।
 యత్ప్రణయకోపకాలే జగదీశః కింకరో భవతి ॥ ౧౨౩ ॥
 కాచన దేవీ విహరతు మమ చిత్తే సంతతం సిద్ధ్యై ।
 యాపత్యం కలశాభేరురగేశయసత్కలత్రం చ ॥ ౧౨౪ ॥
 అష్టసు మహిషీష్యేకా కమలా ముఖ్యా హి నిర్దిష్టా ।
 అనయైవ సర్వజగతాముదయాదిస్తస్యతే కాలే ॥ ౧౨౫ ॥
 కైవల్యానన్దకలాకన్దమహం సంతతం వందే ।
 తత్తు ముకున్దకలత్రం చిన్తితఫలదానదీక్షితం కిమపి ॥ ౧౨౬ ॥
 ఈక్షే కమలామేనామమ్బామమ్భోజలోచనాం సతతమ్ ।
 మన్దస్మితమధురాస్యాం నిత్యం చాజ్ఞాతకోపముఖదోషామ్ ॥ ౧౨౭ ॥
 అఙ్గితమాధవవక్షఃస్థలా సరోజేక్షణా చ హరికాన్తా ।
 కబలయతి మానసం మే దయాప్రసారాదిభిర్నిత్యమ్ ॥ ౧౨౮ ॥
 భూత్యై మమ భవతు ద్రాగజ్ఞానధ్వంసినీ నమతామ్ ।
 నాథానురూపరూపా శ్రుత్యన్వేడ్యా దశావతారేషు ॥ ౧౨౯ ॥
 సకలజనరక్షణేశు ప్రణిహితనయనా త్రిలోకమాతా నః ।
 పుష్టాతి మఙ్గలానాం నికరం సేవాక్రమేణ incomplete ॥ ౧౩౦ ॥
 పద్మాసనజననీ మాం పాతు ముదా సున్దరాపాఙ్గైః ।
 సర్వైశ్వర్యనిదానం యామాహుర్వైదికా దీప్తామ్ ॥ ౧౩౧ ॥
 నానాలంకారవతీ మునిమానసవాసినీ హరేః పత్నీ ।
 త్రైలోక్యవినుతవిభవా మాం పాయాదాపదాం నిచయాత్ ॥ ౧౩౨ ॥
 విద్రావయతు భయం నః సా కమలా విష్ణువల్లభా మాతా ।
 అభిః సంక్షుభితోఽభూత్ యదర్థమార్శ్యేణ రామేణ ॥ ౧౩౩ ॥

భూయో యదర్థమిన్ద్రః సురతరుకుసుమార్థినా చ కృష్ణేన ।
హతగరోఽజని యుద్ధే సా నిత్యం శ్రేయసే భూయాత్ ॥ ౧౩౪ ॥

త్వామారాధ్య జనా అపి ధనహీనాః సౌధమధ్యతలభాజః ।
నానాదేశవనీపకజనస్తుతా భాన్తి నిత్యమేవ రమే ॥ ౧౩౫ ॥

సంస్కృతితాపో న భవతి పునరపి యత్పాదపజ్కజం నమతామ్ ।
సా మయి కలితదయా స్యాదమ్బా విష్ణోః కలత్రమనురూపమ్ ॥ ౧౩౬ ॥

జననీకటాక్షభాజామిహ మర్త్యానాం సురాస్తు కింకరతామ్ ।
రిపవో గిరితటవాసం భజన్తి వేశ్మాని సిద్ధయః సర్వాః ॥ ౧౩౭ ॥

స్మరణాద్వా భజనాద్వా యస్యాః పాదామ్బుజస్య భువి ధన్యాః ।
హస్త రమన్తే స్తమ్బైరమనివహావృతగృహాఙ్గణే మనుజాః ॥ ౧౩౮ ॥

చిరకృతసుకృతనిషేవ్యా సా దేవీ విష్ణువల్లభా ఖ్యాతా ।
యస్యాః ప్రసాదభూమ్నా జాతాః పశ్వాదయో వదాన్యా హి ॥ ౧౩౯ ॥

అమ్బ మధురాన్ కటాక్షాన్ తాపహరాన్ వికిర మయి కృపాజలధే ।
యే విన్యస్తాః కరివరమారుతిముఖభక్తవర్యేషు ॥ ౧౪౦ ॥

అమృతలహరీవ మధురా జలధరరుచిరా నతార్తిహరశీలా ।
సర్వశ్రేయోదాత్మీ కాచిద్ దేవీ సదా విభాతు హృది ॥ ౧౪౧ ॥

గీతాచార్యపురస్థీ త్వదీయనామప్రభావకలనాద్యైః ।
యమభయవార్తా దూరే హరిసాంనిధ్యం కుతో న స్యాత్ ॥ ౧౪౨ ॥

జలనిధితనయే కాన్తే విష్ణోరుష్ణాంశుచన్ద్రనయనే తే ।
చతురాననాదయన్తు ఖ్యాతా బాలాః శ్రుతౌ చోక్తాః ॥ ౧౪౩ ॥

మనసిజవైరం గాత్రం వాణీ సౌధారసీ చ యదృజితామ్ ।
శ్లాఢ్యా సంపత్ సజ్జనసమాగమశ్చాశు సిద్ధ్యన్తి ॥ ౧౪౪ ॥
సఫలయతు నేత్రయుగలం హతనతదురితా చ సా పరా దేవీ ।
జలనిధికన్యా మాన్యా పత్యవతారానుకూలనిజచరితా ॥ ౧౪౫ ॥

నిత్యం స్మరామి దేవీం నమతాం సర్వార్థదాయినీం కమలామ్ ।
యామాహుర్భవనిగలధ్వంసనదీక్షాం చ incomplete ॥ ౧౪౬ ॥=౨౦
సకలజగదఘనివారణసంకల్పాం మధుజితో దయితామ్ ।
జీవాతుమేవ కలయే మోక్షార్థిజనస్య భూమిసుతామ్ ॥ ౧౪౭ ॥

మన్దానామపి దయయా తమోనిరాసం వితన్వన్తి |
 సర్వత్ర భాతి కమలా తనురివ విష్ణోర్నిరస్తాఘా || ౧౪౮ ||
 బాలమరాళిగత్వై సురపురకన్యాదిమహితకలగీత్వై |
 విరచితనానానీత్వై చేతో మే స్పృహయతే బహులకీర్త్యై || ౧౪౯ ||
 ఆభిలషితదానకుశలా వాగ్దేవీవన్దితా చ సా కమలా |
 నిత్యం మానసపద్మే సంచారం కలయతే ముహుః కుతుకాత్ || ౧౫౦ ||
 మురమథననయనపక్ష్మజవిలాసకలికా సురేశముఖనేవ్యా |
 భూతమయీ సావిత్రి గయత్రీ సర్వదేవతా జయతి || ౧౫౧ ||
 సా హి పరా విద్యా మే లక్ష్మీరక్షోభణీయకీర్తికలా |
 హృద్యాం విద్యాం దయాదద్య శ్రేయఃపరంపరాసిద్ధ్యై || ౧౫౨ ||
 కామజననీ హి లక్ష్మీః నానాలీలాదిభిర్నిజం నాథమ్ |
 మోహయతి విష్ణుమచిరాత్ ప్రకృతీనాం క్షేమసిద్ధ్యర్థమ్ || ౧౫౩ ||
 మనసిజసామ్రాజ్యకలానిదానమార్యాభివన్దితం కిమపి |
 లక్ష్మీరూపం తేజో విలసతి మమ మనసి విష్ణుసంక్రాంతమ్ || ౧౫౪ ||
 విష్ణుమనోరథపాత్రం సంతప్తస్వర్ణకామ్యనిజగాత్రమ్ |
 ఆశ్రితజలనిధిగోత్రం రక్షితనతబాహుజచ్ఛాత్రమ్ || ౧౫౫ ||
 కవికులజహ్వాలోలం మురమర్దనకలితరమ్యబహులీలమ్ |
 నిరసితనతదుష్కాలం వందే తేజః సదాలినుతశిలమ్ || ౧౫౬ ||
 ఆదిమపురుషపురస్థీమమ్భామమ్భోజలోచనాం వందే |
 యాం నత్వా గతతాపాస్త్వక్త్యా దేహం విశన్తి పరమపదమ్ || ౧౫౭ ||
 లక్ష్మ్యో హరిరపి భాతి ప్రకృతిక్షేమాయ దీక్షితాయాసౌ |
 మమ లోచనయోః పురతో లసతు గభీరం క్రియాసిద్ధ్యై || ౧౫౮ ||
 జనని కదా వా నేష్యామ్యహమారాదర్చితత్వదీయపదః |
 నిమిషమివ హస్త దివసన్ దృష్ట్వా త్వామాదరేణ కల్యాణీమ్ || ౧౫౯ ||
 సంపూర్ణయౌవనోజ్జ్వలదేహిం యాం వీక్ష్య శౌరిరపి |
 కుసుమశరవిధచేతాః కింకరభావం స్వయం ప్రాప్తః || ౧౬౦ ||
 అనునయశీలస్తదను ప్రణయక్రోధాదినా భీతః |

ఆదిమపురుషః సోఽయం సా లక్ష్మీర్న శ్రియై భవతు ॥ ౧౬౧ ॥

మణికుణ్డలలసితాస్యం కృపాకరం కిమపి కుఙ్కుమచ్ఛాయమ్ ।
హరిణా కృతసంచారం తేజో మే భాతు సర్వదా సిద్ధ్యై ॥ ౧౬౨ ॥

సామ్రాజ్యమఙ్గలశ్రీః శ్రీరేషా పుష్కరాక్షస్య ।
గన్ధర్వకన్యకాద్వైర్గణ్ణాతీరేషు గీతకీర్తిర్హి ॥ ౧౬౩ ॥

కవితాభాగ్యవిధాత్రీ పరిమలసంక్రాన్తమధుపగణకేశా ।
మమ నయనయోః కదా వా సా దేవీ కలితసన్నిధానకలా ॥ ౧౬౪ ॥

కీర్తిః స్వయం వృణోతే వాగ్దేవీ చాపి విజయలక్ష్మీశ్చ ।
తం నరమచిరాల్లోకే యో లక్ష్మీపాదభక్తస్తు ॥ ౧౬౫ ॥

సన్నితం పాణ్డిత్యం సద్ధారాః సత్సుతాద్యాశ్చ ।
జాయన్తే తస్య భువి శ్రీభక్తో యశ్చ నిర్దిప్తః ॥ ౧౬౬ ॥

పరమాచార్యైర్వినుతాం తామమ్భూమాదరాన్నౌమి ।
పరమైశ్వర్యం విష్ణోరపి యా వేదేషు నిర్దిష్టా ॥ ౧౬౭ ॥

కవికులసూక్తిశ్రేణీశ్రవణానన్దోల్లసద్వ్యతంససుమా ।
సా దేవీ మమ హృదయే కృతసాన్నిధ్యా విరాజతే పరమా ॥ ౧౬౮ ॥

తాపారాస్తు తటాకం యథా భజన్తే రమాం దేవీమ్ ।
సంస్మృతితప్తాః సర్వే యాన్తి హి శరణం శరణ్యాం తామ్ ॥ ౧౬౯ ॥

సర్వజ్ఞత్వం ల్లాధ్యం ధరాధిపత్యం రమే దేవి ।
యద్యత్ ప్రార్థ్యం దయయా తద్ దిశ మోక్షం చ మే జనని ॥ ౧౭౦ ॥

విద్యుతమచచ్ఛాలాం త్వాం కృష్ణే మేఘే పయోధివరకన్యే ।
నిత్యమవైమి శ్రేయఃసిద్ధ్య మాతః ప్రసన్నే నః ॥ ౧౭౧ ॥

త్వామమ్భు సంతతరుచిం కృష్ణో మేఘః సమాసాద్య ।
సద్వర్తూని వర్షతి కిల కాఙ్గాధికమాదరేణ వార్ధిసుతే ॥ ౧౭౨ ॥

అమ్భు త్వమేవ కాలే ముకున్దమపి దర్శయస్తీహ ।
శ్రేయఃసిద్ధ్యై నమతాం భాసి హృది శ్రుతిశిరఃసు సల్లోకే ॥ ౧౭౩ ॥

విసమదమరేశసుదతీకచసుమమకరన్దధారయా స్నిగ్ధమ్ ।
తవ పాదపద్మమేతత్ కదా ను మమ మూర్ధ్ని భూషణం జనని ॥ ౧౭౪ ॥

అపవర్గసౌఖ్యదే తే దయాప్రసారః కథం వర్ణ్యః ।
 యామవలమ్బ్య హి యష్టిం న పతతి సంసారపక్ష్మిలే మార్గే ॥ ౧౭౫ ॥
 సూక్ష్మాత్ సూక్ష్మతరం తే రూపం పశ్యన్తి యోగినో హృదయే ।
 తాం త్వామహం కదా వా ద్రక్ష్యేఽలంకారమణితాం మాతః ॥ ౧౭౬ ॥
 చిరతరతపసా క్షిప్తే యోగిహృది స్థానభాగ్ రమా దేవీ ।
 దర్శనమచిరాద్ దయయా దదాతి యోగాదిహీనానామ్ ॥ ౧౭౭ ॥
 తీరం సంస్పృతిజలధేః పూరం కమలాక్షలోచనప్రీతేః ।
 సారం నిగమాంతానాం దూరం దుర్జనతేర్హితత్తేజః ॥ ౧౭౮ ॥
 లక్ష్మీరూపం తేజో మమాచిరస్తు శ్రియై నిత్యమ్ ।
 యన్నిత్యధర్మదారాన్ విష్ణోరమితౌజసః ప్రాహుః ॥ ౧౭౯ ॥
 జలధిసుతే త్వం జననీ స వాసుదేవః పితా చ నః కథితః ।
 శరణం యువాం ప్రపన్నా నాతో దుర్గతిపరిస్ఫూర్తిః ॥ ౧౮౦ ॥
 హరినీలరత్నభాసా ప్రకశితాత్మా సముద్రవరకన్యా ।
 మజ్జలమాతనుతేయం కటాక్షకలికాప్రసారైస్తు ॥ ౧౮౧ ॥
 మచ్చిత్తమత్తవారణబన్ధనమధునా త్వదీయపాదయుగే ।
 కలయామి రమే మాతర్మాం రక్ష ఊప్రమేవ సంస్పృతితః ॥ ౧౮౨ ॥
 మోచయ సంస్పృతిబన్ధం కటాక్షకలికాఙ్కూరై రమే మాతః ।
 నాతః పరమర్థ్యమిహ క్షమాతలే త్వం దయామూర్తిః ॥ ౧౮౩ ॥
 మణ్జులకవితాసంతతిబీజాఙ్కూరదాయీసారసాలోకా ।
 జనని తవాపాఙ్గశ్రీః జయతి జగత్త్రాణకలితదీక్షేయమ్ ॥ ౧౮౪ ॥
 అమ్బ తవాపాఙ్గశ్రీరపాఙ్గకేళీశతాని జనయన్తి ।
 మురహన్తుర్వృద్ధి జయతి వ్రీడామదమోహకామసారకరీ ॥ ౧౮౫ ॥
 బద్ధమపి చిత్తమేతద్ యమనియమాద్యైః పరిష్కారైః ।
 ధావతి బలాద్ రమే తవ పాదాబ్జం యామి శరణమహమ్ ॥ ౧౮౬ ॥
 మత్తగజమాన్యగమనా మధురాలాపా చ మాన్యచరితా సా ।
 మన్దస్మిరముఖాబ్జా కమలా మే హృదయసారసే లసతు ॥ ౧౮౭ ॥
 శాస్త్రస్మరణవిహీనం పాపినమేనం జనం రమా దేవీ ।

దయయా రక్షతి కాలే తస్యాస్తేన ప్రథా మహతీ || ౧౮౮ ||

ముఖవిజితచన్ద్రమణ్డలమిదమమ్మోరుహవిలోచనం తేజః |

ధ్యానే జపే చ సుదృశాం చకాస్తి హృదయే కవీశ్వరాణాం చ || ౧౮౯ ||

అమ్బ వివేకవిదూరం జనమేనం శిశిరలోచనప్రసరైః |

శిశిరయ కృపయా దేవి త్వమేవ మాతా హి లోకస్య || ౧౯౦ ||

కోపదుపేక్షనే యది మాతర్మే రక్షకః కః స్యాత్ |

మయి దీనే కో లాభస్తవ తు దయాయాః ప్రసారిణ్యాః || ౧౯౧ ||

భవచణ్డకిరణతప్తః శ్రాన్తోఽహం జ్ఞానవారిదూరస్థః |

శిశిరామజ్ఞ్విచాప్యయాం తవ మాతర్యామి శరణమారాత్తు || ౧౯౨ ||

మాతరశోకోల్లాసం ప్రకటయ తవ కోమలకటాక్షైః |

యైర్దీనా నరపతయః కలితా వారణశతావృతే గేహే || ౧౯౩ ||

జయతి రమే తవ మహతీ కృపారఘరీ సర్వసంమాన్యా |

క్షేమంకరీ యదేషా ప్రతికల్పం సర్వజగతాం చ || ౧౯౪ ||

అజ్ఞానకూపకుహరే పతితం మాం పాహి కమలే త్వమ్ |

నగరే వా గ్రామే వా వనమధ్యే దిక్షు రక్షిణీ త్వమసి || ౧౯౫ ||

తవ చరణౌ శరణమితి బ్రువన్నహం మాతరబ్ధితనయే త్వమ్ |

హరిణా సహితా దయయా ప్రాహ్యవిలమ్బిన దీనం మామ్ || ౧౯౬ ||

పరిసరనతవిబుధాలీకీరీటమణికాన్తివల్లరీవిసరైః |

కృతనీరాజనవిధి తే మమ తు శిరోభూషణం హి పదయుగలమ్ || ౧౯౭ ||

మమ హృదయపఙ్కజవనీవికాసహేతౌ దినాధిపాయేతామ్ |

తవ తు కటాక్షప్రసరః దీపాయేతాం తమోనిరాకరణే || ౧౯౮ ||

యావచ్ఛరణం యాతి క్షితితనయే త్వాం హి జన్తురీహ మూఢః |

తావత్ తస్య తు రసనాఙ్గణే తు వాణీ సమాకలితనృత్తా || ౧౯౯ ||

పఙ్కజనిలయే తావకచరణం శరణం సమాకలయే |

తేన హి సర్వకృతానాం భవిష్యతాం హానిరేవ దురితానామ్ || ౨౦౦ ||

శ్రుత్వస్తవేనీవితం తే చరణసరోజం ప్రణమ్య కిల జన్తుః |

ఛత్రోల్లసితశిరాః సన్ వనీపకాన్ దానవారిణా సిన్ధున్ || ౨౦౧ ||

విష్వక్సేనముఖాద్వైః సేవితమమ్బ త్వదీయపాదయుగమ్ |
 అవతంసయన్తి సన్తః కలితాపప్రశమనాయాస్తు || ౨౦౨ ||
 దుగ్ధోదధితనయే త్వాం దిశాగజ్జేన్యాః సువర్ణఘటతోయైః |
 మణిమణ్ణపమధ్యతలే సమభ్యషిఞ్చన్ హరిప్రీత్యై || ౨౦౩ ||
 దిగ్గజపుష్పకరకుమ్భైరభిషిక్తాం త్వాం హరిః ప్రీత్యా |
 ఉదవహదారాన్మునిగణమధ్యే సర్వశ్రియో మూలమ్ || ౨౦౪ ||
 జాతపరాక్రమకలికా దిశి దిశి కింనరసుగీతనిజయశసః |
 ధన్యా భాన్తి హి మనుజాః యద్వీక్షాలవవిశేషతః కాలే || ౨౦౫ ||
 నమదమరీకచభరసుమమరన్దధారాభిషిక్తం తే |
 పదకమలయుగలమేతచ్ఛ్రేయఃస్ఫూర్త్యై సదా భవతు || ౨౦౬ ||
 రాగద్వేషాదిహతం మామవ కమలే హరేః కాన్తే |
 దర్శయ దయయా కాలే హ్యపవర్గస్థానమార్గం చ || ౨౦౭ ||
 న హి జానే వర్ణయితుం పరమే స్థనే త్వదీయవిభవమహమ్ |
 మునయశ్చ సురా వేదా యతో నివృత్తాః క్షమాతనయే || ౨౦౮ ||
 మనుజాః కటాక్షితాః కిల తథామ్బయా మేదినీపుత్ర్యా |
 సత్పుతకలత్రసహితాః సురభిం కాలేన నిర్విశాన్తి ముదా || ౨౦౯ ||
 జలధీశకన్యకా సా లసతు పురోఽస్మాకమాదరకృతశ్రీః |
 యత్యుణమనాజ్జనానాం కవితోన్వేషః సదీడితే భాతి || ౨౧౦ ||
 దూరికరోతు దురితం త్వద్భక్తిర్మామకం కమలే |
 అహమపి సురేశసేవ్యే తవ సదసి విశామి కీర్తిగానపరః || ౨౧౧ ||
 పరమజ్ఞానవిధాత్రీ తవ పాదపయోజభక్తిరస్మాకమ్ |
 కిం వాశాస్యమతోఽన్యత్ సముద్రతనయే హరేర్ణాయే || ౨౧౨ ||
 అమ్బ కదా వా లప్స్యే మదీయపాపాపనోదాయ |
 తవ పాదకమలసేవామబ్జభవాద్వైస్తు సంప్రార్థ్యామ్ || ౨౧౩ ||
 మన్దానామపి మణ్ణులకవిత్వరసదాయినీ జననీ |
 కాపి కరుణామయీ సా లసతు పురస్తాత్ సదాస్మాకమ్ || ౨౧౪ ||
 సకలకవితోకవినుతే కమలే కమలాక్షి వల్లభే విష్ణోః |
 త్వన్నామాని హి కలయే వనే జలే శత్రుపీడాయామ్ || ౨౧౫ ||

దివి వా భువి దిక్షు జలే వహ్నా వా సర్వతః కమలే |
 జన్మానాం కీల రక్షా త్వదధీనా కీర్త్యతే విబుధైః || ౨౧౬ ||
 కుశలవిధయే తదస్తు త్రివిక్రమానేవ్యరమ్యనిజకేలి |
 కబలితపదనతదైన్యం తరుణామ్బుజలోచనం తేజః || ౨౧౭ ||
 జననీ సువర్ణవృష్టిప్రదాయినీ భాతి విష్ణువక్షఃస్థా |
 కమలా కలితక్షేమా ప్రకృతీనాం శీతలాపాఙ్గైః || ౨౧౮ ||
 జగతామాదిమజననీ లసతి కవేరాత్మజాపులినే |
 క్షేత్రేషాత్తమజుష్టేష్యయోనిజా లోకరక్షయై || ౨౧౯ ||
 కువశోభాజితవిష్ణుః కుంజ్కమపజ్కౌజ్కౌతా కమలా |
 కాఞ్చ్యం రాజతి కాఞ్చీమణిగణనీరాజితాఙ్గీయుగా || ౨౨౦ ||
 మందారకుసుమమదహరమందస్మితమధురవదనపజ్కరుహా |
 హృద్వ్యతమనిత్యయావనమణితగాత్రీ విరాజితే కమలా || ౨౨౧ ||
 కంసరిపుగేహినీ సా హంసగత్తిర్హంసమాన్యనిజచరితా |
 సంసారతాపహానిం కలయతు కాలే రమాస్మాకమ్ || ౨౨౨ ||
 మనసిజజననీ జననీ చాస్మాకమిహాదరాత్ కాలే |
 శీతలలోలాపాఙ్గైస్తరఙ్గయతి శ్రేయసాం సరిణమ్ || ౨౨౩ ||
 తవ మన్దహాసకలికాం భజే భుజ్జే శయానం తమ్ |
 యా కలయతి గతకోపం బాలానాం నః కృతాపరాధానామ్ || ౨౨౪ ||
 సా సాధయేదభీష్టం కమలా శ్రీర్విష్ణువక్షఃస్థా |
 యస్యాః పదవిన్యాసః శ్రుతిమౌలిషు తన్యతే మహాలక్ష్మ్యః || ౨౨౫ ||
 శాశ్చిరసనిత్యశేవధిమమ్బాం నేవే మనోరథావృష్ట్యై |
 యామారాధ్య సురేశాః స్వపదం ప్రాపుర్హి తాదృక్షమ్ || ౨౨౬ ||
 ధాతురపి వేదవచసాం దూరే యత్థానమామనన్తి బుధాః |
 సాస్తు ముదే శ్రీరేషా మురమర్దనసత్కలత్రమమితౌజః || ౨౨౭ ||
 భవదుఃఖరాశిజలధేర్హతాత్ తరిత్రీం పరం విద్మః |
 తామమ్బాం కమలస్థాం మురారివక్షోమణిప్రదీపాం చ || ౨౨౮ ||

మునిసార్వభౌమవర్ణితమహాచరిత్రం హరేః కలత్రం తత్ |
పథి మగ్గలాయ భవతు ప్రస్థానజషాం కృపాధారమ్ || ౨౨౯ ||
ఖణ్డితవైరిగణేయం మణ్డితభక్తా సుతాద్యైశ్చ |
భాసురకీర్తిర్యతి ఊణీసురవన్ద్యచరణాబ్జా || ౨౩౦ ||
నతపాలిని మాం పాహి త్రిజగద్వన్ద్యే నిధేహి మయి దయయా |
తావకకటాక్షలహరీః శక్తిమయే సకలసిద్ధీనామ్ || ౨౩౧ ||
భవసాగరం తిత్తిర్షుస్తవ చరణాబ్జం మహాసేయుమ్ |
మాతః కదా ను లప్స్యే ఘనతాపోర్మ్యాదిపీడితో దీనః || ౨౩౨ ||
కవివాగ్వాసస్తీనాం వసన్తలక్ష్మీర్మూరారిదయితా నః |
పరమాం ముదం విధత్తే కాలే కాలే మహాభూత్యై || ౨౩౩ ||
సురహరపరతన్త్రం తద్ గతతన్త్రం వస్తు నిస్తులముపాసే |
తేనైవాహం ధన్యో మద్వంశ్యా నిరసితాత్మతాపభరాః || ౨౩౪ ||
తృష్ణాం శమయతి దేవీ రాఘవదయితా నతాలిసురవల్లీ |
ఇట్యార్యవచో ధైర్యం జనయతి కాలే ధరాపుత్రి || ౨౩౫ ||
రఘుపతిదయితే మాతః కాకాసురరక్షణాదినా లోకే |
తావకకరుణామహిమా ప్రథితః కిల భూతిదాయీ నః || ౨౩౬ ||
ప్రచురతదురితపాలినమావృతానాం కలౌ హి తప్తానామ్ |
తావకదయా హి మాతః శరణం వరమితి సతాం గణః స్తౌతి || ౨౩౭ ||
అత్యన్తశీతలాం తాం కటాక్షధాటీముపాసేఽహమ్ |
తేన మమ త్రిదశానాం న కోఽపి భేదో ధరాతనయే || ౨౩౮ ||
యైః సేవా సంకలితా తవ పాదాబ్జే ధరాతనయే |
తేషామజ్ఞానఝరీ యాతి హి విలయం క్షణేనైవ || ౨౩౯ ||
జ్ఞానారవిన్దవిలసనమచిరాదస్య స్తుతౌ హి కవివర్యాః |
సంపద్ దివ్యా చ తథా విబుధావలిమానసీయాత్ర || ౨౪౦ ||
మాతస్తవ పాదాబ్జం యస్య లలాటే కృతోరునిజకాన్తి |
తత్పాదపద్మమచిరాద్ విమానగా దేవతా వహతి || ౨౪౧ ||
ఆజ్ఞావశేన దేవ్యా లసన్తి దివి దేవతామాన్యాః |
ఇన్ద్రాద్యాః స చ ధాతా దిక్పాలాశ్చాపి గన్ధర్వాః || ౨౪౨ ||

కైవల్యానందకలాదాత్రిం కమలామహర్నిశం నౌమి |
 తేనైవ జన్మ సఫలం తీర్థాదినిషేవణాద్యచ్చ || ౨౪౩ ||
 యచ్చ హరిపాదపజ్జేరుహపరిచరణాదినా లోకే |
 తత్ సర్వమాశు ఘటయతి సహసా మన్దస్య మే మాతా || ౨౪౪ ||
 నానాశ్రుత్యన్తకలాపరిమలపరివాహవాసితం మాతః |
 తవ చరణకమలయుగలం మమావతంసః క్షణం భాతు || ౨౪౫ ||
 నతదేవనగరనారీధమ్మిల్లలసత్సుమాలికృతనాదాః |
 ప్రాతర్మురజవిలాసం కలయన్తి భృశం తవగ్రతో భృక్ణాః || ౨౪౬ ||
 పాపప్రళమనదీక్షాకలాధురీణాః పయోజనిలయే తే |
 మాం చ పవిత్రీకుర్యుః పాదపరాగాః కృపావశతః || ౨౪౭ ||
 హస్త కదా వా లప్స్యే తవాజ్ఞీశుశ్రూషణాసక్తిమ్ |
 సహజానందం తేన హి పదం క్రమాత్ ప్రాప్యమాదిష్టమ్ || ౨౪౮ ||
 నలిసీవిలాసరుచిరాం మయి దేవి త్వత్కటాక్షలహరీం హి |
 కాలే నిధేహి దయయా స్పితా తే కీర్తిరాదృతా సర్వైః || ౨౪౯ ||
 వినిహతదురితస్తోమా కాపి మదీయే హృదమ్భోజే |
 లసతు పరదేవతాఖ్యా మాధవనేత్రప్రియంకరీ కలికా || ౨౫౦ ||
 పఞ్చాయుధగురుమన్త్రం కలనూపురనినదమాదరాత్ కమలే |
 కలయతి రమాధవగృహం యాతుం కాలే త్వయి ప్రవృత్తాయామ్ || ౨౫౧ ||
 నతనాకిలోకవనితాలలాటసిన్ధూరశోణకాన్తిభృతోః |
 కలయే నమాంసి కమలే తవ పాదపయోజయోర్నిత్యమ్ || ౨౫౨ ||
 కమలసుషుమానివాసస్థానకటాక్షం చిరాయ కృతరక్షమ్ |
 రక్షోగణభీతికరం తేజో భాతి ప్రకామమిహ మనసి || ౨౫౩ ||
 జ్యోత్స్నైవ శిశిరపాతా కటాక్షధాటీ త్వదీయా హి |
 అమ్భ ముకున్ద (... incomplete ...) కురుతే || ౨౫౪ ||
 తాపహరరసవివర్షంఅధృతకుతుకా కాపి నీలనలినరుచిః |
 కాదమ్బినీ పురస్తదాస్తాం నః సంతతం జననీ || ౨౫౫ ||
 సఫలయతు నేత్రయుగలం మామకమేతత్ త్వదీయరూపమహో |

యత్ కమలనేత్రసుచరితపచేలిమం వైదికీ శ్రుతిర్బ్రూతే ॥ ౨౫౬ ॥
 మాధవనేత్రపయోజామృతలహారీ భాతి తావకం రూపమ్ ।
 అమ్బ యువామాద్యో నః పితరౌ వనే సుఖావాప్యై ॥ ౨౫౭ ॥
 సరసకవితాదిసంపద్విలసనమారాదుశాన్తి కవివర్యాః ।
 యత్ప్రిణనేన సా మే భవతు విభూత్యై హి సా కమలా ॥ ౨౫౮ ॥
 మనసిజజయాదికార్యం యదపాఙ్గలవాన్నుణాం భవతి ।
 తత్పదమానందకలం సేవ్యం చ భజే రమాం జననీమ్ ॥ ౨౫౯ ॥
 శిథిలతతమఃసమూహా భక్తానాం సా రమా దేవీ ।
 జనయతి ధైర్యం చ హరేః కాలే యా సర్వదా సేవ్యా ॥ ౨౬౦ ॥
 యద్భూవిలాసవశతః శక్తః సృష్ట్యాదికం కర్తుమ్ ।
 హరిరపి లోకే ఖ్యాతః సా నః శరణం జగన్మాతా ॥ ౨౬౧ ॥
 నయనయుగలీం కదా మే సింహుతి ఏవ్యాః పరం రూపమ్ ।
 యద్భజనాన్న హి లోకే దృష్టం శ్లాఢ్యం పరం వస్తు ॥ ౨౬౨ ॥
 సుచరితఫలం త్వదీయం రూపం నః కలితభక్తీనామ్ ।
 అత ఏవ మామకానాం పాపానాం విరతిరూర్జితా కమలే ॥ ౨౬౩ ॥
 సుకృతివిభవాదుపాస్యా కమలా సా సర్వకల్యాణా ।
 హరివక్షసి కృతవాసా రక్షతి లోకానహోరాత్రమ్ ॥ ౨౬౪ ॥
 సంవిద్రూపా హి హరేః కుటుమ్బినీ భాతి భక్తహృదయేషు ।
 సర్వశ్రేయఃప్రాప్యై యాం విదురార్యా రమాం కమలామ్ ॥ ౨౬౫ ॥
 ఏషయలహరీప్రశాన్త్యై కమలాపాదామ్బుజం నౌమి ।
 పూర్వం శుకాదిసుధియో యద్ధ్యానాద్ గలితశత్రుభయాః ॥ ౨౬౬ ॥
 లలితగమనం త్వదీయం కలనూపురనాదపూరితం మాతః ।
 నౌమి పదామ్బుజయుగలం భవతాపనిరాసనాయాద్య ॥ ౨౬౭ ॥
 విరలీకరోతి తాపం కమలాయా మన్దహాసఝరీ ।
 యత్సేవనేషు సముదితకౌతుకరసనిర్భరో హరిర్జయతి ॥ ౨౬౮ ॥
 ప్రతిఫలతు సంతతం మే పురతో మాతస్త్వదీయరూపమిదమ్ ।
 యద్దర్శనరసభూమ్నా హరిరపి నానాస్వరూపభాక్ కాలే ॥ ౨౬౯ ॥

అమ్మ తవ చరణసేవాం సంతతమహమాదరాత్ కలయే ।
 తేన మమ జన్మ సఫలం త్రిదశానామివ మునీన్ద్రాణామ్ ॥ ౨౧౦ ॥
 దుర్వారగర్వదుర్మతిదురర్థనిరసనకలానిపుణాః ।
 తవ చరణసేవయైవ హి కమలే మాతర్బుధా జగతి ॥ ౨౧౧ ॥
 ఆనదమేతి మాతస్తవ నామోచ్ఛారణేన సిన్ధుభవే ।
 సంప్రాప్తత్వద్ద్రూపం మమ మానసమాత్తయోగకలమ్ ॥ ౨౧౨ ॥
 తవ దృష్టిపాతవిభవాత్ సర్వే లోకే విధూతతాపభరాః ।
 యాన్తి ముదా త్రిదశైః సహ విభానమారుహ్య మాతరహో ॥ ౨౧౩ ॥
 కో వా న శ్రయతి బుధః శ్రేయోఽర్థీ తామిమాం కమలామ్ ।
 యాం పన్నగారివాహనసద్గర్మిణీమర్చయన్తి సురనాథాః ॥ ౨౧౪ ॥
 తామరవిన్దనివాసామమ్బాం శరణార్థినాం కలితరజ్జామ్ ।
 బహురూపేష్వఘనిచయేష్వపి నిశ్చిత్వాత్మనో ధైర్యమ్ ॥ ౨౧౫ ॥
 కరుణాప్రవాహర్బుర్యా గతపఙ్క భూతలం మాతః ।
 సత్వాఙ్కూరాదిలసితం జయతి పయోరాశికకన్యకే కమలే ॥ ౨౧౬ ॥
 విధిశివవాసవముఖ్యైర్వన్యపదాబ్జే నమస్తుభ్యమ్ ।
 మాతర్విష్ణోర్దయితే సర్వజ్ఞత్వం చ మే కలయ ॥ ౨౧౭ ॥
 పరదేవతే ప్రసీద ప్రసీద హరివల్లభే మాతః ।
 త్వామాహుః శ్రుతయః కిల కల్యాణగుణాకరాం నిత్యామ్ ॥ ౨౧౮ ॥
 క్షన్తవ్యమమ్బ మామకమఘరాశిం క్షపయ వీక్షణతః ।
 సత్వోన్మేషం దేహి ప్రియే హరేర్దాసమపి కురు మామ్ ॥ ౨౧౯ ॥
 వాఙ్మితసద్ధిర్న స్యాద్ యది పాదాబ్జే కృతప్రణామానామ్ ।
 హానిస్త్యదీయయశసామితి కేచిద్ధైర్యవస్తశ్చ ॥ ౨౨౦ ॥
 సదసదనుగ్రహదక్షాం త్వాం మాతః సంతతం నౌమి ।
 గ్రహపీడా నైవ భవేద్యమపీడా దూరతః కాలే ॥ ౨౨౧ ॥
 విద్యాః కలాశ్చ కాలే కృపయా కలయ ప్రసీదాశు ।
 మాతస్తవమేవ జగతాం సర్వేషాం రక్షణం త్వయా క్రియతే ॥ ౨౨౨ ॥
 ఉచేష్వపి నీచేషు ప్రకాశతే తుల్యమేవ తవ రూపమ్ ।

ఏతద్ దృష్ట్వా ధైర్యం ఘనాగసోఽప్యమ్భ జాయతే నను మే ॥ ౨౮౩ ॥
 కా శక్కా తవ వైభవజాలం వక్తుం దిగస్తరే మాతః ।
 వరహారాలంకారాం సేవన్తే త్వాం హరిత్పతయః ॥ ౨౮౪ ॥
 కమలాయాశ్చ హరేరపి సందృష్యం దివ్యదాంపత్యమ్ ।
 తావేవ నః పతీ కిల జన్మాన్తరపుణ్యపరిపాకాత్ ॥ ౨౮౫ ॥
 సర్వాసాముపనిషదాం విద్యానాం త్వంపరం స్థానమ్ ।
 అల్పధియో వయమేతే త్వత్సోత్రే భోః కథం శక్తాః ॥ ౨౮౬ ॥
 సాష్టాంగప్రణతిరియం ప్రకల్పితా మాతరద్య తవ చరణే ।
 తేనాహం హి కృతార్థః కిం ప్రార్థ్యం వస్త్యతః కమలే ॥ ౨౮౭ ॥
 స్తోత్రమిదంహి మయా తే చరణామ్భోజే సమర్పితం భక్త్యా ।
 తవ చ గురోరపి వీక్షా తత్ర నిదానం పరం నాన్యత్ ॥ ౨౮౮ ॥
 దేహాన్తే నను మాతర్మోక్షం త్రిదశైః సమం దేహి ।
 అహమపి సామ పఠన్ సన్ త్వాం చ హరిం యామి శరణార్థి ॥ ౨౮౯ ॥
 శుకవాణీమివ మాతర్నిరర్థకాం మద్వచోభగ్గీమ్ ।
 ఆరాచ్ఛుణోషి దయయా తదేవ చోత్తమపదవ్యక్త్యై ॥ ౨౯౦ ॥
 విద్యాం కలాం వరిష్ఠాం అమ్భ త్వాం సంతతం వందే ।
 యా వ్యాకరోషి కాలే విద్వద్భిర్వేదతత్త్వాది ॥ ౨౯౧ ॥
 వైదుష్యం వాణ్యాః సత్సంపజ్ఞుర్వో యదీయవీక్షణతః ।
 సిద్ధ్యన్త్యపి దేవానాం సా నః శరణం రమా దేవీ ॥ ౨౯౨ ॥
 విపులం శ్రియో విలాసం శ్రద్ధాం భక్త్యాదికం దేహి ।
 అమ్భ ప్రసీద కాలే తవ పాదాబ్జైకసేవినామిహా నః ॥ ౨౯౩ ॥
 కేచిత్ ప్రాఞ్శ్చః కమలాం ప్రాప్య హి శరణం విపత్కాలే ।
 ర్ఘటితి విధానితతాపాః సా మే దేవీ ప్రసన్నాస్తు ॥ ౨౯౪ ॥
 మరకతకాన్తిమనోహరమూర్తిః సైషా రమా దేవీ ।
 పాతి సకలాని కాలే జగన్తి కరుణావతోకాద్యైః ॥ ౨౯౫ ॥
 భాగీరథీవ వాణీ తవ నుతిరూపా విరాజతే పరమా ।
 ఇహ మాతర్యద్భజనం సర్వేషాం సర్వసంపదాం హేతుః ॥ ౨౯౬ ॥

కలశపయోదధితనయే హరిప్రియే లక్ష్మీ మాతరమ్భేతి ।
తవ నామాని జపన్ సన్ త్వద్దాసోఽహం తు ముక్తయే సిద్ధః ॥ ౨౯౭ ॥
నిఖిలచరాచరరక్షాం వితన్వతీ విష్ణువల్లభా కమలా ।
మమ కులదైవతమేషా జయతి సదారాధ్యమాన్యపాదకమలా ॥ ౨౯౮ ॥
సర్వజన్నుతవిభవే సంతతమపి వాఙ్ఘోతప్రదే దేవి ।
అమ్భ త్వమేవ శరణం తేనాహం ప్రాప్తసర్వకార్యార్థః ॥ ౨౯౯ ॥
కమలే కథం ను వర్ణ్యస్తవ మహిమా నిగమమాలిగణవేద్యః ।
ఇతి నిశ్చిత్త్య పదాబ్జం తవ వందే మోక్షకామోఽహమ్ ॥ ౩౦౦ ॥
త్వామమ్భ బాలిశోఽహం త్వచమత్కారైర్గిరాం గుప్తైః ।
అయథాయథక్రమం హి స్తువన్నపి ప్రాప్తజన్మసాఫల్యః ॥ ౩౦౧ ॥
ఇతి శ్రీకమలాత్రిశతీ సమాప్తా ।

Encoded and proofread by Sridhar Seshagiri seshagiri at engineering.sdsu.edu



Kamala Trishati

pdf was typeset on July 28, 2022



Please send corrections to sanskrit@cheerful.com

